

మన చౌరాస్తా

The Complete News way



సంపుటి : 01 | సంచిక : 108 | బుధవారం | 11.09.2024



Mallesh Jaya
a day ago
PCC అధ్యక్షున్ని కలిసిన ,DCC అధ్యక్షుడు కొమ్మూరి తండ్రి కొడుకులు తమే
మిగతా వారికి చోటు లేదు..ఎప్పుడు రాదు*

డీసీసీ పైసిడెంట్..!

జనగామ కాంగ్రెస్ లో 'హస్త'వ్యస్తం

- పార్టీ అంటే తండ్రి కొడుకులేనా..?
- వేరే వారికి చోటు లేదు.. రాదా..!
- కొమ్మూరికి వ్యతిరేకంగా సోషల్ మీడియాలో పోస్టులు
- అధ్యక్షుడిపై సొంత పార్టీ నేతల అసహనం

'కాంగ్రెస్ పార్టీ అంటే తండ్రి కొడుకులేనా..? వేరే వారికి చోటు లేదా..! రాదా..?..' అంటూ డీసీసీ పైసిడెంట్ కొమ్మూరి ప్రతాపరెడ్డిపై సొంత పార్టీ లీడర్లే అసహనం వ్యక్తం చేస్తున్నారు. పార్టీలో ఏళ్లుగా పని చేస్తున్న కార్యకర్తలను అసలు పట్టించుకోవడం లేదని ఆవేదన వ్యక్తం చేస్తున్నారు. 'గతంలో పదేళ్లు ప్రతిపక్షంలో ఉండి అవస్థలు పడ్డాం.. ఇప్పుడు అధికారం ఉన్నా అదే పరిస్థితేనా.. ఛీఛీ ఏంటో మా బతుకు..' అంటూ పార్టీకి చెందిన సీనియర్ లీడర్లు వేదనకు గురవుతున్నారు. -మన చౌరాస్తా, జనగామ ప్రతినది



2 లో..

సుప్రీం కోర్టుకైనా వెళ్తా..

- పార్టీ ఫిరాయింపులపై మాట్లాడే నైతిక హక్కు బీఆర్ఎస్ కు లేదు
- స్టేషన్ ఫున్ ఫూర్ ఎమ్మెల్యే కడియం

4

భీర వనిత.. చాకలి విలమ్మ

- జిల్లా వ్యాప్తంగా వర్ధంతి కార్యక్రమం
- నివాళులర్పించిన అధికారులు, ప్రజాప్రతినిధులు

3 లో..





Malleth Jaya
a day ago · 🌐
PCC అధ్యక్షుని కలిసిన ,DCC అధ్యక్షుడు కొమ్మూరి తండ్రి కొడుకులు త్రమే 🙏🔥
మిగతా వారికి చోటు లేదు,ఎప్పుడు రాదు* 🙏

డీసీసీ ప్రెసిడెంట్!

- జనగామ కాంగ్రెస్ లో 'హస్త'వ్యస్తం
- పార్టీ అంటే తండ్రి కొడుకులేనా..?
- వేరే వారికి చోటు లేదు.. రాదా..!
- కొమ్మూరికి వ్యతిరేకంగా సోషల్ మీడియాలో పోస్టులు
- అధ్యక్షుడిపై అసహనం వ్యక్తం చేస్తున్న సొంత పార్టీ లీడర్లు

మన చౌరాస్తా, జనగామ ప్రతినిధి : జనగామ జిల్లా కాంగ్రెస్ పరిస్థితి 'హస్త'వ్యస్తంగా తయారైంది. సాక్షాత్తు పార్టీ జిల్లా అధ్యక్షుడు కొమ్మూరి ప్రతాప్ రెడ్డిపై సొంత పార్టీ నేతలు సోషల్ మీడియాలో వ్యతిరేక పోస్టులు పెడుతూ తమ అసహనాన్ని వెల్లడవుతున్నారు. అయితే ఈ పోస్టులకు ప్రతిపక్ష పార్టీ నేతలు కామెంట్లు పెడుతూ మరింత వైరల్ చేస్తున్నారు.

ఆది నుంచి అదే తీరు..
జనగామ కాంగ్రెస్ పార్టీ ఆది నుంచి వర్గపోరుతోనే కుచించుకుపోతోంది. గతంలో అప్పటి టీపీసీసీ మాజీ ప్రెసిడెంట్ పొన్నాల లక్ష్మయ్య, ప్రస్తుత డీసీసీ ప్రెసిడెంట్ కొమ్మూరి ప్రతాప్ రెడ్డి, అప్పటి డీసీసీ ప్రెసిడెంట్ గారావువరెడ్డి మధ్య ఆధిపత్య పోరు కొనసాగింది. ఈ ముగ్గురి నేతల మధ్య సయోధ్య లేక పార్టీ మూడు ముక్కలుగా చీలిపోయింది. అయితే

ఎన్నికల ముందు జంగా రాఘవరెడ్డి హనుమకొండకు వెళ్లిపోవడం, పొన్నాల లక్ష్మయ్య కాంగ్రెస్ ను వీడి గులాబీ గుటికి చేరడంతో పార్టీ పగ్గాలు పూర్తి స్థాయిలో కొమ్మూరి చేతికి వచ్చాయి. దీంతో కొందరు నేతలు పొన్నాల వెంట వెళ్లగా.. జంగా వర్గం లీడర్లు చాలా వరకు కొమ్మూరి చెంతకు చేరారు. ఇంతవరకు బాగానే ఉన్నా.. ఎన్నికల్లో కొమ్మూరికి ప్రతికూల పరిస్థితులు ఎదురై ఓటమి పాలైన విషయం తెలిసింది. అయితే కొమ్మూరి ఓటమికి సొంత లీడర్ల కారణమని పార్టీలోని ఓ వర్గం ప్రచారం చేస్తుండడంతో ఆయన కొందరు నేతలను దూరంగా పెట్టినట్లు తెలుస్తోంది. ఈ గ్యాప్ కాస్త రోజురోజుకూ పెరుగుతున్నట్లు తెలుస్తోంది.

కొమ్మూరిపై బహిరంగ పోస్టులు..
టీపీసీసీకి మహేశ్ కుమార్ గౌడ్ ను అధ్యక్షుడిగా నియమిస్తూ జటీవల ఏఐసీసీ ప్రకటించింది. ఈ నేపథ్యంలో రాష్ట్రంలోని చాలా మంది నేతలు కొత్త అధ్యక్షుడిని కలిసేందుకు క్యూ కడుతున్నారు. అయితే జనగామ నుంచి డీసీసీ ప్రెసిడెంట్ కొమ్మూరి ప్రతాప్ రెడ్డి, ఆయన కుమారుడు కొమ్మూరి ప్రశాంత్ రెడ్డి కలిశారు. ఇందుకు సంబంధించిన ఫోటోలు వాట్సాప్ గ్రూపుల్లో చక్కర్లు కొట్టాయి. అయితే ఇవి చూసిన కొందరు కాంగ్రెస్ లీడర్లు డీసీసీ అధ్యక్షుడిపై అసహనం వ్యక్తం చేశారు. 'కాంగ్రెస్ పార్టీ అంటే తండ్రి కొడుకులేనా..? వేరే వారికి చోటు లేదా..! రాదా..?' అంటూ సోషల్ మీడియాలో కొట్టిపెట్టి పోస్టు చేశారు. ఆ పోస్టులకు ప్రతిపక్ష పార్టీ లీడర్లు కామెంట్లు చేస్తూ వైరల్ చేస్తున్నారు. మొత్తానికి ఒకప్పుడు కాంగ్రెస్ కంచుకోట అయిన జనగామలో ప్రస్తుతం ఆ పార్టీ పరిస్థితి 'హస్త'వ్యస్తంగా మారింది.

కొనమెరుపు..
ఇదిలా ఉంటే.. రెండు రోజు కింద డీసీసీ ప్రెసిడెంట్ కొమ్మూరిపై సోషల్ మీడియాలో పెట్టిన పోస్టులు వైరల్ కావడంతో.. తరుకున్న ప్రతాప్ రెడ్డి జిల్లాకు చెందిన దాదాపు 40 మంది లీడర్లను వెంట పెట్టుకుని మంగళవారం మరో మారు హైదరాబాద్ వెళ్లారు. ఈసారి టీపీసీసీ అధ్యక్షుడు మహేశ్ కుమార్ గౌడ్ తో పాటు ప్రభుత్వ సలహాదారు వేం నరేందర్ రెడ్డి, మంత్రి పొంగులేటి శ్రీనివాస్ రెడ్డి కూడా కలవడం కొనమెరుపు..



రాష్ట్ర స్థాయి హ్యాండ్ బాల్ పోటీలకు యాకూబ్

లింగాలఘణపురం, మన చౌరాస్తా :
ఈ నెల 10వ తేదీన హనుమకొండలో నిజవూర్ లాల్ నెహ్రూ స్టేడియంలో జరిగిన సబ్ జూనియర్ హ్యాండ్ బాల్ సెలెక్షన్ లో నవాబుపేట హైస్కూల్ విద్యార్థి యాకూబ్ పాషా వరంగల్ జిల్లా జట్టుకు ఎంపిక అయినట్లు పాఠశాల హెచ్.ఎం సత్యనారాయణ తెలిపారు. రాష్ట్ర స్థాయి పోటీలకు ఎంపికైన విద్యార్థికి, ఎంపికకు కృషి చేసిన పాఠశాల పీఈటీ కాసర్ల ఇంద్రసేనారెడ్డిని అమ్మ ఆదర్శ పాఠశాల కమిటీ చైర్ పర్సన్ సిద్దిలక్ష్మి, ఎంఎన్ఎస్ విఘ్నమూర్తి, ఉపాధ్యాయులు అభినందించారు.



కళలను ఆదరించాలి

హనుమకొండ, మన చౌరాస్తా : విశ్వజననీయమైన కళలను, ఆదరిస్తూ కళాకారులను మరింతగా ప్రోత్సహించాల్సిన అవశ్యకత ఉందని ప్రఖ్యాత నాట్యచార్యులు, రాష్ట్రపతి అవార్డు గ్రహీత, కూచిపూడి అగ్రహారానికి చెందిన డాక్టర్ వేదాంతం రాధేశ్యామ్ అన్నారు. సో మవారం రాత్రి నగరంలోని కిట్స్ ఇంజనీరింగ్ కళాశాల ఆడిటోరియంలో నేత పర్యంగా జరిగిన మయూరి నాట్య కళాక్షేత్రం 17వ వార్షికోత్సవ వేడుకల్లో ఆయన ముఖ్య అతిథిగా పాల్గొన్నారు. ఈ సందర్భంగా ప్రముఖ నటుడు కళాకారుడు, రిటైర్డ్ విద్యాశాఖ అధికారి బూర విద్యాసాగర్ గౌడ్ అధ్యక్షతన జరిగిన సమావేశంలో రాధేశ్యామ్ మాట్లాడుతూ కూచిపూడి నృత్యం విశ్వవ్యాపితం అయిందన్నారు. కలలకు భాషా, ప్రాంతీయ భేదాలు ఉండవని చెబుతూ అన్ని మెలకువలను నేర్చుకొని నృత్య రంగంలో రాణించేందుకు కృషి చేయాలన్నారు. కలలకు కాణాచి అయిన ఓరుగల్లులో దశాబ్దాన్నారకాలంగా వందలాది చిన్నారులను నాట్య రంగంలో తీర్చిదిద్దుతున్న కుండె అరుణ రాజ్ కుమార్ ను ఆయన అభినందించారు. తల్లిదండ్రులు కూడా తమ పిల్లలను చదువులతో పాటు ఇతర రంగాలలోనూ ప్రోత్సహించాలన్నారు. బూర విద్యాసాగర్ గౌడ్ అధ్యక్షోపన్యాసం చేస్తూ కళాకారులుగా రాణిస్తూ భవిష్యత్ కళాకారులను తయారు చేసేందుకు కృషి చేయాలన్నారు. వందలాది మంది నాట్య కళాకారులను తయారు చేస్తున్న కుండె అరుణ అభినందనీయురాలన్నారు. ఈ వేడుకల్లో దేవదాయ శాఖ సహాయ సంచాలకురాలు రామల సునీత, చక్రవర్తి హాస్పిటల్ మేనేజింగ్ డైరెక్టర్ డా. తరుణ్ రెడ్డి, సంగీత కళాకారుల సంఘం అధ్యక్షుడు సీతాల రఘువేందర్, కిట్స్ కాలేజ్ సూపరింటెండెంట్ పొట్లపల్లి ప్రసాద్ రావు, మేకల రమేష్, ఆలేటి శ్యాంసుందర్, పెండెం వేణు మాధవరావు, నరేందర్, పెరుమాండ్ల వెంకట్, భగవాన్ రెడ్డి తదితరులు పాల్గొన్నారు. తొలుత ఈ వేడుకలను పరకాల ఎమ్మెల్యే రేవారి ప్రకాశ్ రెడ్డి జ్యోతి వెలిగించి ప్రారంభించారు.





ధీర వనిత.. చాకలి ఐలమ్మ

- కలెక్టర్ రిజ్యూస్ బాషా షేక్
- జిల్లా వ్యాప్తంగా ఐలమ్మ వర్ధంతి కార్యక్రమాలు
- నివాళులర్పించిన ప్రజాప్రతినిధులు, రజక సంఘం నాయకులు

జనగామ, మన చౌరాస్తా : భూస్వాములు, రజాకార్లు, నిజాం దొరల పెత్తనానికి వ్యతిరేకంగా భూమి, భుక్తి, విముక్తి కోసం పోరాడిన ధీర వనిత చాకలి ఐలమ్మ అని, ఆమె పోరాటాలు ఎంతో స్ఫూర్తిదాయకమని జనగామ కలెక్టర్ రిజ్యూస్ బాషా షేక్ అన్నారు. జిల్లాలోని సమీకృత కలెక్టర్ కార్యాలయంలోని ప్రధాన సమావేశ మందిరంలో మంగళవారం ఐలమ్మ వర్ధంతి కార్యక్రమాన్ని నిర్వహించారు. ఈ సందర్భంగా కలెక్టర్తో పాటు అదనపు కలెక్టర్ పింకెష్ కుమార్ ఐలమ్మ చిత్రపటానికి పూలమాలలు వేసి నివాళులర్పించారు. అనంతరం కలెక్టర్ మాట్లాడుతూ జిల్లాలోని పాలకుర్తి నియోజకవర్గానికి చెందిన ఆమె చరిత్రను తెలుసుకోవడం చాలా అదృష్టంగా భావిస్తున్నానన్నారు. అదే విధంగా జిల్లా అధికారులు, రజక సంఘం అధ్యక్షులు, నాయకులు, చాకలి ఐలమ్మ చిత్రపటానికి పూలమాలలు వేసి నివాళులర్పించారు. కార్యక్రమంలో బీసీ వెల్ఫేర్ అధికారి రవీందర్, వివిధ శాఖల అధికారులు, రజక సంఘం అధ్యక్షులు ఉల్లెంగుల వెంకటేశ్వర్లు, రజక సంఘం నాయకులు, కలెక్టరేట్ సిబ్బంది పాల్గొన్నారు.



జనగామ మండలం చీటకోడూరులో నివాళులర్పిస్తున్న వీరభద్ర రజక సంఘం నాయకులు

జిల్లా వ్యాప్తంగా ఘన నివాళి


చాలకలి ఐలమ్మ వర్ధంతిని జిల్లా వ్యాప్తంగా నిర్వహించారు. ఆయా మండల కేంద్రాలు, గ్రామాల్లో ఉన్న ఐలమ్మ విగ్రహాలకు అధికారులు, ప్రజాప్రతినిధులు, వివిధ పార్టీలు, రజక సంఘం నాయకులు పూల మాలలు వేసి నివాళులర్పించారు.



లింగాలఘణపురం మండల కేంద్రంలో జరిగిన కార్యక్రమంలో ఎమ్మెల్యే కడియం శ్రీహరి



జనగామ పట్టణంలో చాకలి వాడలో ఐలమ్మ విగ్రహం వద్ద నివాళులర్పిస్తున్న నాయకులు



నివాళులర్పిస్తున్న స.పా చట్టం జాతీయ ప్రధాన కార్యదర్శి డాక్టర్ చంటి ముదిరాజ్, రాష్ట్ర ఉపాధ్యక్షురాలు సువంతి



బచ్చన్నపేట సీపీఎం కార్యాలయంలో..



బచ్చన్నపేట మండలం కొద్దూరులో..



జనగామ సీపీఎం కార్యాలయంలో..



చేర్యాలలో నివాళులర్పిస్తున్న సీపీఎం నాయకులు

బాలికల భద్రతపై అవగాహన

నర్రేట, మన చౌరాస్తా : మహిళ సాధికారిత కేంద్రం ఆధ్వర్యంలో నర్రేట మండల కేంద్రంలోని వివిధ పాఠశాలల బాలికలకు బాలిక భద్రతపై మంగళవారం అవగాహన సదస్సు నిర్వహించారు. బాలిక విద్య ప్రాముఖ్యత, ఆహారపు అలవాట్లను తెలపడంతో పాటు మహిళలు ఆపద ఉన్న సమయంలో, హింసకు గురైన సందర్భంలో హెల్ప్ లైన్ 181 కాల్ చేయాలని వివరించారు. బాలికల అక్రమ రవాణా, చైల్డ్ మ్యారేజీ వంటి వాటిపై 1098 కాల్ చేయాలని సూచించారు. కార్యక్రమంలో జిల్లా మిషన్ కోఆర్డినేటర్ శారద, సఖి సెంటర్ అడ్మినిస్ట్రేటర్ రేణుక, జెండర్ సెక్షన్లు పవిత్ర, హేమలత తదితరులు పాల్గొన్నారు.



సుప్రీం కోర్టుకైనా వెళ్తా..

■ పార్టీ ఫిరాయింపులపై మాట్లాడే నైతిక హక్కు బీఆర్ఎస్ కు లేదు
■ స్టేషన్ ఘనపూర్ ఎమ్మెల్యే కడియం స్టేషన్ ఘనపూర్, మన చౌరాస్తా : పార్టీ ఫిరాయింపుల తీర్పుపై స్టేషన్ ఘనపూర్ ఎమ్మెల్యే కడియం శ్రీహరి స్పందించారు. స్టేషన్ ఘనపూర్ లో ఆయన మంగళవారం మీడియా సమావేశంలో మాట్లాడారు. హైకోర్టు ఇచ్చిన పార్టీ ఫిరాయింపుల తీర్పును టీవీలు, పత్రికల్లో మాత్రమే తాను చూశానని.. ఒరిజినల్ కాపీ తనకు అందలేదన్నారు. ఈ విషయంపై న్యాయ నిపుణులతో మాట్లాడి భవిష్యత్ కార్యచరణ రూపొందిస్తానన్నారు. పార్టీ ఫిరాయింపులపై గతంలో సుప్రీం కోర్టు భిన్నమైన తీర్పును ఇచ్చిందని ఆయన గుర్తు చేశారు. తెలంగాణ హైకోర్టు కూడా గతంలో ఒక రకమైన తీర్పు, ఇప్పుడు మరో రకమైన తీర్పు ఇచ్చిందన్నారు. న్యాయ నిపుణుల సలహాలతో సాధ్యాసాధ్యాలను పరిశీలింపి, డివిజన్ బెంచ్ ను ఆశ్రయిస్తామని



కడియం తెలిపారు. అవసరమైతే సుప్రీం కోర్టుకు వెళ్తానని ఆయన స్పష్టం చేశారు. 'లోట్టపెట్ట పెదవులకు నక్క ఆశ పడ్డట్టుగా..' కొందరు ఉప ఎన్నికలు వస్తాయని మాట్లాడుతున్నారని, వారి అజ్ఞానానికి జాలి పడుతున్నానని కడియం ఎద్దేవా చేశారు. 2014 నుంచి 2023

వరకు వివిధ పార్టీల నుంచి 38 మందిని పార్టీ ఫిరాయింపులను ప్రోత్సహించింది బీఆర్ఎస్ పార్టీయేనని గుర్తుచేశారు. అందులో ఒక్క ఎమ్మెల్యే డిస్ క్వాలిఫైడ్ కాలేదన్న విషయాన్ని తెలుసుకోవాలన్నారు. శాసనసభ పక్షాలను కూడా పార్టీలో విలీనం చేసుకున్న చరిత్ర బీఆర్ఎస్ ది అని, పార్టీ ఫిరాయింపిన ఎమ్మెల్యేలకు మంత్రి పదవులు కూడా ఇచ్చారన్నారు. రాజీనామా చేయకుండానే తలసాని శ్రీనివాస్ యాదవ్, సబిత ఇంద్రారెడ్డి మంత్రులయ్యారన్న విషయాన్ని మరోసారి గుర్తు చేశారు. పెద్ద ఎత్తున పార్టీ ఫిరాయింపులను ప్రోత్సహించిన బీఆర్ఎస్ ఈరోజు సిగ్గు లేకుండా మాట్లాడుతుందని ఘాటుగా విమర్శించారు. పార్టీ ఫిరాయింపులపై బీఆర్ఎస్ కు గాని, ఆ పార్టీ నాయకులకు గాని మాట్లాడే నైతిక హక్కు లేదని అన్నారు. స్టేషన్ ఘనపూర్ నియోజకవర్గాన్ని అభివృద్ధి చేసే బాధ్యత తనపై ఉందని, నియోజకవర్గాన్ని అభివృద్ధి చేసే విమర్శించే వాళ్ల నోర్లు మూయిస్తానని ఎమ్మెల్యే పేర్కొన్నారు.

జనగామ కాంట్రాక్టర్ కు ఉత్తమ అవార్డు

జనగామ, మన చౌరాస్తా : జనగామ జిల్లా కేంద్రానికి చెందిన పెయింటింగ్ కాంట్రాక్టర్, సమైక్య పెయింటర్స్ అసోసియేషన్ జిల్లా అధ్యక్షుడు ఎం.డి. అలీముద్దీన్ (బాబా) కు ఉత్తమ కాంట్రాక్టర్ అవార్డు దక్కింది. ఏషియన్ పెయింటింగ్స్ ఆధ్వర్యంలో వరంగల్ లోని ఎస్పీ కన్వెన్షన్ హాల్లో 'ఏషియన్ కలర్ అవార్డ్స్ 2024' కార్యక్రమం ఘనంగా నిర్వహించారు. ఈ సందర్భంగా ఉమ్మడి వరంగల్ జిల్లాలోని ప్రముఖ కాంట్రాక్టర్లకు అవార్డులు అందజేశారు. ఇందులో భాగంగా జనగామ జిల్లా నుంచి అలీముద్దీన్ ఉత్తమ అవార్డులు ఏషియన్ పెయింటింగ్స్ ప్రతినిధుల చేతుల మీదుగా అందుకున్నారు. ఏషియన్ పెయింటింగ్స్ పురోగతిలో కాంట్రాక్టర్ల కృషి మరువలేనిదని సంస్థ ప్రతినిధులు కొనియాడారు.



అన్నదాతలు ఎంతో అదృష్టవంతులు

జనగామ, మన చౌరాస్తా : సమాజంలో ఆకలితో ఉన్న వారికి అన్నదానం చేసే వారు అదృష్టవంతులని లయన్స్ ఇంటర్నేషనల్ మాజీ గవర్నర్ కన్నా పరశురాములు అన్నారు. మంగళవారం జనగామ పట్టణంలోని హర్ష నగర్ కాలనీలో లయన్స్ క్లబ్ జనగామ సూర్య, సీనియర్ సిటిజన్స్ కమిటీ సంయుక్త ఆధ్వర్యంలో నిర్వహించిన అన్నప్రసాద వితరణ కార్యక్రమాన్ని ఆయన ప్రారంభించారు. క్లబ్ చార్జర్ అధ్యక్షుడు, రీజియల్ చైర్మన్ లయన్ చందుపట్ల రవిందర్ రెడ్డి మార్గ దర్శనంలో నిర్వహిస్తున్న ఈ కార్యక్రమంలో హర్షనగర్ ప్రముఖులు, పలువురు సీనియర్ సిటిజన్స్, లయన్స్ క్లబ్ సభ్యులు పాల్గొన్నారు. వినాయక చవితి ఉత్సవాల సందర్భంగా నిర్వహిస్తున్న అన్నప్రసాద వితరణ మూడో రోజు దాత కేళోజు నిఖిల్, అఖిల దంపతులు పాల్గొని వడ్డన చేశారు. ఈ సందర్భంగా కన్నా మాట్లాడుతూ అవసారార్థులకు సేవ చేయడం ద్వారా లభించే సంతృప్తి వెలకట్టలేమని అన్నారు. గణేశ ఉత్సవాల నిర్వహణ వల్ల ఆధ్యాత్మిక ప్రవృత్తి మనలో పెంపొందగలదని అంటూ హర్షనగర్ కాలనీ వాసులు, లయన్స్ క్లబ్ సూర్య సభ్యులను మాజీ గవర్నర్ అభినందించారు. కార్యక్రమంలో క్లబ్ సభ్యులు



రవి నాయక్, లక్ష్మీనారాయణ, కిషోర్ కుమార్, చల్ల శ్రీనివాస్ రెడ్డి, రామ్ దయాకర్, కాలనీ వాసులు బుక్క రమేష్, కొల్లూరి ఆనందం, రాజేందర్, శెట్టిపల్లి వెంకన్న, నర్సిరెడ్డి, కృష్ణ, శ్రీనివాస్ లింగం పాల్గొన్నారు.

పేదల పాలిటి సంజీవని ఆర్కీఎం హాస్పిటల్

బచ్చన్నపేట, మన చౌరాస్తా : బచ్చన్నపేట మండలం అలీంపూర్ గ్రామంలో తాజా మాజీ ఎంపీటీసీ మహమూద్ మసూద్ ఆధ్వర్యంలో ఆర్కీఎం హాస్పిటల్ వారు ఉచిత వైద్య శిబిరం నిర్వహించారు. వివిధ విభాగాల వైద్యులు గ్రామంలోని ప్రజలకు వైద్య పరీక్షలు నిర్వహించి మందులను ఉచితంగా పంపిణీ చేశారు. అలాగే అవసరమైన వారికి శస్త్ర చికిత్స నిమిత్తం వాహనంలో తీసుకెళ్లి ఉచితంగా శస్త్ర చికిత్స చేస్తామని తెలిపారు. మసూద్ మాట్లాడుతూ ఈ ప్రాంత వాసులకు ఆర్కీఎం హాస్పిటల్ పేదలకు సంజీవనిగా సేవలందిస్తుందన్నారు. కార్యక్రమంలో మండల కాంగ్రెస్ ఉపాధ్యక్షుడు జ్యోతి భాస్కర్, మైనార్టీ నాయకులు ఎం.డి సజీర్, పెదపాటి కర్ణాకర్, నిర్వాహకుడు గణేష్ రెడ్డి పాల్గొన్నారు.



కొమురవెల్లి ప్రింట్ మీడియా కార్యవర్గం ఎన్నిక

కొమురవెల్లి మండల ప్రింట్ మీడియా నూతన కార్యవర్గాన్ని మంగళవారం మండలంలోని రసులాబాద్ రేణుక ఎల్లమ్మ ఆలయ ఆవరణలో ఏకగ్రీవంగా ఎన్నుకున్నారు. ఈ సందర్భంగా గౌరవ అధ్యక్షులుగా శిలం చందు, తుంగ పవన్ కుమార్, జిల్లా అజయ్, మంకాల నాగేష్, అధ్యక్షుడిగా అంబటిపల్లి నాగరాజు, ఉపాధ్యక్షులుగా కాపర్తి మల్లికార్జున్, మాచర్ల విక్రమ్, ప్రధాన కార్యదర్శిగా దుద్దెడ నర్సింహులు, కార్యదర్శులుగా ముత్తం విజయ్ కుమార్, తిప్పారం కనకయ్య, కోశాధికారిగా తాళ్లపల్లి రాజుతో పాటు కార్యవర్గ సభ్యులను ఏకగ్రీవంగా ఎన్నుకున్నారు. ఈ సందర్భంగా నూతనంగా ఎన్నికైన అధ్యక్షుడు నాగరాజు మాట్లాడుతూ జర్నలిస్టుల సమస్యలను ప్రభుత్వ దృష్టికి తీసు



కువెల్లి పరిష్కారానికి కృషి చేస్తానని తెలిపారు. అంబటిపల్లి ఈశ్వర్, కోయ్యడ నరేష్ తదితరులు కార్యక్రమంలో చింతల గణేష్, రవీందర్ రెడ్డి, పాల్గొన్నారు.

గ్లామర్ డోస్ పెంచేసిన

శ్రీలీల



మన చౌరాస్తా 5

11.09.2024 బుధవారం

మన చౌరాస్తా, సినిమా : పెళ్లి సందడి సినిమాతో తెలుగు తెరకు పరిచయమైంది హీరోయిన్ శ్రీలీల. మొదటి సినిమాతోనే సెన్సేషన్ సృష్టించిన ఈ బ్యూటీకి ఆ తర్వాత వెంటనే ధమాకా సినిమాతో బ్లాక్ బస్టర్ హిట్ అందుకుంది. దీంతో తెలుగులో దాదాపు అరడజనుకు పైగా చిత్రాల్లో ఛాన్స్ కొట్టేసింది. కానీ ఈ బ్యూటీకి వరుసగా ప్లాప్స్ రావడంతో కొన్ని రోజులపాటు సినిమాలకు బ్రేక్ ఇచ్చింది. కొన్ని రోజులుగా సైలెంట్ అయిన ఈ బ్యూటీ.. ఇప్పుడు సోషల్ మీడియాలో పుల్ యాక్టివ్ అయ్యింది. నిత్యం లేటెస్ట్ ఫాటోషూట్స్ షేర్ చేస్తూ ఫాలోవర్లను ఆకట్టుకుంటుంది. తాజాగా గ్లామర్ డోస్ పెంచేసింది హీరోయిన్ శ్రీలీల. శ్రీలీల చివరిసారిగా గుంటూరు కారం చిత్రంలో కనిపించింది. సూపర్ స్టార్ మహేష్ బాబు, త్రివిక్రమ్ కాంబోలో వచ్చిన ఈ చిత్రం సూపర్ హిట్ అయింది. అలాగే పవర్ స్టార్ సరసన ఉస్తాద్ భగత్ సింగ్ చిత్రంలో నటిస్తుంది. ప్రస్తుతం ఈ మూవీ షూటింగ్ వేగంగా జరుగుతుంది. ఈ క్రమంలోనే తాజాగా శ్రీలీల ఇన్ స్టాలో షేర్ చేసిన ఫాటోస్ ట్రెండ్ అవుతున్నాయి. అందులో శ్రీలీలను చూసి ఆశ్చర్యపోతున్నారు అభిమానులు.



